

अडानी पर लगे आरोपों के बाद भारतीय बैंक नुकसान के आकलन में जुटे

अडानी ग्रुप को सबसे ज्यादा, 338 अरब रु. का कर्ज एस.बी.आई. ने दिया है, और उसे ही सबसे ज्यादा डर है

-जाल खंबाटा-
-राष्ट्रदूत दिल्ली ब्यूरो-
नई दिल्ली, 28 नवम्बर। भारतीय बैंक जिनमें स्टेट बैंक ऑफ इंडिया (एस.बी.आई.) और आई.सी.आई.सी.आई. बैंक शामिल हैं, गौतम अडानी पर अमेरिका में रिश्वत के आरोप लगने के बाद अडानी से हुए नुकसान का आकलन कर रहे, हालांकि उन्होंने कहा कि इससे बैंक को ऋण देने की नीतियों में कोई बदलाव नहीं होगा। इन बैंकर्स ने कहा कि उन्हें यह देखना है कि क्या अडानी ग्रुप को नया लोन देते समय जांच प्रक्रिया को और सख्त किया जाए।

बैंक ऑफ इंडिया, यूनियन बैंक, आई.सी.आई.सी.आई. बैंक, केनरा बैंक, आई.डी.बी.आई. बैंक और आर.बी.एल. बैंक, जिन्होंने अडानी ग्रुप को अपेक्षाकृत छोटे

यह भी कहा जा रहा है कि एस.बी.आई. अडानी ग्रुप के उन प्रोजेक्ट्स को कर्ज देना जारी रखेगा जो अभी चल रहे हैं या पूरे होने वाले हैं।

सूत्रों ने कहा, लेकिन, पर अब एस.बी.आई. सख्ती से इस बात पर ध्यान देगा कि अडानी ग्रुप कर्ज सम्बंधी सभी नियमों का पालन करे।

सूत्रों ने बताया कि कोई भी बैंक इस बारे में बात करने को तैयार नहीं है, क्योंकि उन्हें मीडिया से वार्ता करने से रोका गया है। रिजर्व बैंक भी मौन है।

लेकिन आठ बैंकों की तरफ से "ऑफ द रिकॉर्ड" कहा गया है कि नए लोन देते समय कड़ी जांच करेंगे।

कर्ज दिए हैं, वे भी ऐसी ही कवायद कर रहे हैं।

एक नियामक स्रोत, जो इस घटनाक्रम के बारे में जानते हैं, ने बैंक के नजरिए के अनुसार कहा चबाने

की जरूरत नहीं है क्योंकि किसी भी बैंक ने ग्रुप को बहुत ज्यादा कर्ज नहीं दिया है।

रिजर्व बैंक ऑफ इंडिया को इस बारे में ई मेल भेजा गया पर

रिजर्व बैंक ने जवाब नहीं दिया।

एक ब्लॉकर कम्पनी आई.आई. एफ.एल. सिक्युरिटीज के अनुसार, भारतीय बैंकों में एस.बी.आई. ने ही अडानी ग्रुप को सबसे ज्यादा 338 अरब रु. (4 अरब डॉलर) का कर्ज दिया है।

सूत्रों ने कहा कि एस.बी.आई. अडानी के उन प्रोजेक्ट्स को कर्ज देने से पीछे नहीं हटेगा, जो चल रहे हैं या पूरे होने वाले हैं। पर उसने आगे कहा कि पर अब लोन देने से पहले बैंक सतर्कता बरतेगा और सुनिश्चित करेगा कि नियमों व शर्तों का पालन किया जाए।

सभी बैंकर्स ने अपना नाम नहीं बताया क्योंकि उन्हें मीडिया से बात करने की अनुमति नहीं है। एस.बी.आई. और अडानी ग्रुप ने इससे सम्बंधित ई मेल का जवाब नहीं दिया।

नाबालिग का अपहरण-दुष्कर्म करने वालों को सजा

जयपुर, 28 नवंबर जिले की पॉक्सो मामलों की विशेष अदालत ने नाबालिग का अपहरण कर उसके साथ दुष्कर्म करने और अपराध में सहयोग करने वाले अभियुक्तों, विकास, भोमाराम और गजेन्द्र को बीस साल की सजा से दंडित किया है।

इसके साथ ही, अदालत ने तीनों अभियुक्तों पर कुल 6.50 लाख रुपये का जुर्माना भी लगाया है।

पीठासीन अधिकारी के.सी. अटवांसिया ने अपने आदेश में कहा कि यौन अपराध बच्चे के मन पर गहरा असर डालता है, जिससे वह मानसिक

अदालत ने तीन अभियुक्तों, विकास भोमाराम व गजेन्द्र को बीस साल की सजा सुनाई, 6.50 लाख रुपये का जुर्माना लगाया।

पीड़ा और अवसाद में चला जाता है। ऐसे में अभियुक्तों के प्रति नरमी का रुख नहीं अपनाया जा सकता।

अभियोजन पक्ष की ओर से विशेष लोक अभियोजक विजया पारीक ने अदालत को बताया कि घटना को लेकर पीड़िता के परिजनों ने 12 अप्रैल, 2021 को गोविंदगढ़ थाने में रिपोर्ट दर्ज कराई थी। रिपोर्ट में बताया गया था कि पन्द्रह वर्षीय पीड़िता बीती रात घर से बिना बताए कहीं चली गई। उसे आसपास और रिश्तेदारों के यहां तलाश (शेष अंतिम पृष्ठ पर)

बांग्लादेश में वकील की कोर्ट के सामने दिन दहाड़े हत्या

उक्त वकील कोर्ट में इस्कॉन के प्रमुख चिन्मय दास का बचाव कर रहा था, जिन्हें हाल ही में गिरफ्तार किया गया है

-अंजन राय-

-राष्ट्रदूत दिल्ली ब्यूरो-

नई दिल्ली, 28 नवम्बर। बांग्लादेश में गुरुवार को चट गांव में एक कोर्ट के सामने दिन दहाड़े एक वकील की जघन्य हत्या कर दी गई। यह वकील हिंदु समुदाय के एक प्रमुख नेता का कोर्ट में बचाव कर रहा था। उक्त नेता ने देश में हिन्दुओं पर हो रहे हमले का विरोध किया था।

बांग्लादेश देश की निर्वासित प्रधानमंत्री शेख हसीना, जो दिल्ली में गुप्त स्थान पर हैं, ने अपनी पार्टी अवामीलीग की सोशल मीडिया साइट पर एक पोस्ट लिखी और हत्याओं को आतंकवादी करार दिया उन्होंने युनुस सरकार से हत्याओं की तुरंत गिरफ्तारी करने की मांग की। उन्होंने कहा कि युनुस सरकार न केवल अल्पसंख्यकों को बल्कि आम नागरिकों को सुरक्षा प्रदान करने में पूरी तरह असफल रही है।

इस्कॉन की बांग्लादेश शाखा के एक प्रमुख सदस्य चिन्मय कृष्ण दास को मोहम्मद युनुस सरकार ने गिरफ्तार किया है क्योंकि उन्होंने हिंदुओं के खिलाफ हो रही हिंसा का विरोध किया। शेख हसीना ने कहा है कि चिन्मय कृष्ण दास को गलत तरीके से गिरफ्तार किया

बांग्लादेश की पूर्व प्रधानमंत्री शेख हसीना, जो भारत में छिपी हुई हैं, ने हत्याओं को आतंकवादी करार दिया और युनुस सरकार से कार्यवाही की मांग की।

चिन्मयदास की गिरफ्तारी इसलिए हुई क्योंकि उसने सरकार से हिंदुओं को सुरक्षा देने की मांग की थी।

बांग्लादेश की अर्थव्यवस्था रेडीमेड कपड़ों के निर्यात पर आधारित है, पर हाल ही में इस निर्यात में भारी कमी आई है।

युनुस सरकार के सिर पर एक और मुसीबत मंडरा रही है। जब ट्रम्प राष्ट्रपति नहीं थे तब युनुस ने उनका मजाक उड़ाया था। चूंकि ट्रम्प आसानी से भूलते नहीं हैं इसलिए पूरी संभावना है कि वे बांग्लादेश को सबक सिखाना चाहेंगे।

है उन्हें तुरंत छोड़ा जाना चाहिए।

सरकार के खिलाफ विरोध प्रदर्शन बढ़ने के कारण बांग्लादेश की पूर्व प्रधानमंत्री शेख हसीना ने जब से देश छोड़ा तब से वहां हिन्दुओं के खिलाफ हिंसा बढ़ गई है। शेख हसीना ने जब ढाका छोड़कर नई दिल्ली में शरण ले ली है। पूरे बांग्लादेश में भारी अराजकता है, भीड़ हिंसा, लूट और आगजनी कर रही है और प्रधानमंत्री के आवास को

भी लूटा गया, शेख मुजीब की मूर्ति गिरा दी गई।

उसके बाद से ही बांग्लादेश में भारी अव्यवस्था है। हिन्दुओं पर हमले की घटनाओं में भारी तेजी आई है। हथियारबंद लोग हिंदुओं पर हमले कर रहे हैं उनके घर को लूट रहे हैं। चिन्मय दास की गिरफ्तारी के बाद वे घटनाएं और बढ़ी हैं।

(शेष अंतिम पृष्ठ पर)

प्रियंका ने लोकसभा की सदस्यता की शपथ ली

पहली बार गांधी परिवार के तीनों प्रमुख सदस्य संसद सदस्य बने

-डॉ. सतीश मिश्रा -
-राष्ट्रदूत दिल्ली ब्यूरो-
नई दिल्ली, 28 नवम्बर। कांग्रेस नेता प्रियंका गांधी ने आज लोकसभा की सदस्यता की शपथ ली। गांधी परिवार के लिये यह एक ऐतिहासिक क्षण था। प्रियंका द्वारा संसद सदस्यता की शपथ लेने के साथ ही, प्रतिष्ठित गांधी परिवार के तीनों सदस्य- प्रियंका, राहुल तथा सोनिया गांधी अब संसद सदस्य हैं। ऐसा भारतीय राजनैतिक इतिहास में पहली बार हुआ है।

जहाँ राहुल गांधी रायबरेली का प्रतिनिधित्व कर रहे हैं, वहीं सोनिया गांधी राज्य सभा सदस्य हैं।

प्रियंका ने संविधान की लाल एवं काले रंग की प्रति को हाथ में लिये हुये शपथ ली। केरल में बनी क्रम रंग की "कसावू" साड़ी पहने, प्रियंका गांधी जब शपथ लेने के लिए उठीं, उस समय

प्रियंका गांधी ने संविधान की प्रति हाथ में लेकर शपथ ग्रहण की, कांग्रेसियों ने जोड़ो-जोड़ो, भारत जोड़ो के नारे लगाए।

इस दौरान प्रियंका की माँ सोनिया गांधी, जो राज्यसभा सदस्य हैं और उनके भाई राहुल गांधी भी मौजूद थे। दर्शक दीर्घा में प्रियंका के पति व उनके दोनों बच्चे भी मौजूद थे।

लोकसभा में प्रियंका के आने पर सोनिया गांधी और राहुल गाँधी ने खुशी जताई। राहुल ने एक्स पर लिखा, "प्रियंका तुम पर गर्व है।"

कांग्रेस सांसद करतल-ध्वनि के बीच "जोड़ो, जोड़ो, भारत जोड़ो" के नारे लगा रहे थे।

जब वे शपथ ले रही थीं, उस समय कांग्रेस अध्यक्ष मल्लिकार्जुन खड्गे, प्रियंका की माँ तथा कांग्रेस सांसदीय

पार्टी (सी.पी.पी.) प्रमुख सोनिया गांधी, पति रॉबर्ट वाड्रा पुत्र रेहान तथा पुत्री मिराया दर्शक दीर्घा में बैठे हुए थे। शपथ लेने के बाद, प्रियंका गांधी ने सभी औपचारिकताएँ पूरी की तथा (शेष अंतिम पृष्ठ पर)

सी.एस. को तलब कर एक लाख रुपए के हर्जाना आदेश पर रोक

जयपुर, 28 नवंबर। राजस्थान हाईकोर्ट ने मोटर दुर्घटना से जुड़े मामले में दायर याचिका में एकलपीठ की ओर से मुख्य सचिव को तलब करने और राज्य सरकार पर एक लाख रुपए का हर्जाना लगाने के आदेश पर रोक लगा

महाविद्यालय ने कहा, रोडवेज के खिलाफ याचिका थी, राज्य सरकार तो पक्षकार भी नहीं थी। फिर भी मुख्य सचिव को तलब किया और राज्य सरकार पर एक लाख का हर्जाना लगाया।

दी है। जस्टिस पंकज भंडारी और जस्टिस शुभा मेहता की खंडपीठ ने यह आदेश मुख्य सचिव की ओर से दायर याचिका अपील पर सुनवाई करते हुए (शेष अंतिम पृष्ठ पर)

संसद में बज रहा परिवारवाद का डंका

अकेला गांधी परिवार ही नहीं कई अन्य नेताओं के परिजन भी संसद में हैं

कांग्रेस के अलावा समाजवादी पार्टी से अखिलेश के परिवार के चार सदस्य संसद में हैं। स्वयं अखिलेश, उनकी पत्नी और दो चचेरे भाई।

प्रधानमंत्री मोदी जब से सत्ता में आए हैं उन्होंने परिवारवाद का विरोध किया है, पर उनकी पार्टी भाजपा में भी परिवारवादी राजनीति का भारी प्रभाव है।

मुख्यमंत्री करुणानिधि की पुत्री कनिमोई तथा चचेरे पौत्र दयानिधि मारन भी लोकसभा में एक साथ हैं। इनके अलावा, पूर्व वित्त मंत्री पी. चिदम्बरम राज्यसभा सदस्य हैं, जबकि उनके पुत्र कार्ति लोक सभा में हैं।

भाजपा या एन.डी.ए. भी "परिवारवादी राजनीति" से अप्रभावित नहीं हैं। राजनैतिक परिवारों के करीब 20 सदस्य एन.डी.ए. की तीसरी सरकार में मंत्री बनाये गये हैं। इनमें शामिल हैं- एच.डी. कुमारास्वामी, जो

पूर्व प्रधानमंत्री एच.डी. देवगौडा के पुत्र हैं; ज्योतिरादित्य सिन्धिया, जो माधवराव सिन्धिया के पुत्र हैं; पीयूष गोयल, जो पूर्व कैबिनेट मंत्री वेद प्रकाश गोयल के पुत्र हैं; किरेन रिजिजू, जो अरुणाचल के प्रथम प्रो-टैम स्पीकर रिचिन खारू के पुत्र हैं; रवनीत सिंह बिट्टू, जो पंजाब के पूर्व मुख्यमंत्री बेअंत सिंह के पौत्र हैं; जितिन प्रसाद, जो जितेन्द्र प्रसाद के पुत्र हैं; राव इन्द्रजीत सिंह, जो हरियाणा के पूर्व मुख्यमंत्री राव बिरेन्द्र सिंह के पुत्र हैं;

जे.पी. नड्डा, जो पूर्व संसद तथा मध्य प्रदेश की मंत्री जयश्री बनर्जी के दामाद हैं।

वस्तुतः परिवारवादी राजनेताओं की सूची अनन्त है। अन्य केन्द्रीय मंत्रियों, जो राजनैतिक परिवारों से हैं, में शामिल हैं रक्षा खड्गे महाराष्ट्र के पूर्व मंत्री एकनाथ खड्गे की पुत्रवधू हैं, जयन्त चौधरी, चौधरी चरणसिंह के पौत्र हैं, रामनाथ ठाकुर बिहार के पूर्व मुख्यमंत्री कर्पूरी ठाकुर के पुत्र हैं, के. राममोहन नायडू पूर्व केन्द्रीय मंत्री येरन नायडू के पुत्र हैं, अनुप्रिया पटेल अपना दल संस्थापक सोनेलाल पटेल की पुत्री हैं, कीर्तिवर्धन सिंह उत्तर प्रदेश के पूर्व मंत्री महाराज आनन्द सिंह के पुत्र हैं, चिराग पासवान पूर्व केन्द्रीय मंत्री राम विलास पासवान के पुत्र हैं।

पिछले 10 वर्षों में खासतौर से प्रधानमंत्री नरेन्द्र मोदी "परिवारवाद" (शेष अंतिम पृष्ठ पर)

SHETH BROTHERS BHAVNAGAR

KAYAM CHURNA

कायम चूर्ण!
कब्ज से दे राहत एक ही रात में!

कायम चूर्ण टेबलेट और ग्रेनुएल में भी उपलब्ध

मेडिकल शॉप, आयुर्वेदिक स्टोर और प्रमुख ई-कॉमर्स प्लेटफॉर्म पर उपलब्ध

Buy Online : shethbrothersstore.com

टोल फ्री नंबर: 1800 419 0807

contact@kayamchurna.com

विचार बिन्दु

काम से शोक उपपन्न होता है। -धम्मपद

क्या जातिगत आरक्षण वोट पाने की कुनीति है?



डॉ. रामावतार शर्मा

धूमकेतु अंतरिक्ष में सूर्य के चारों तरफ घूमता एक शिलाखंड है। माना जाता है कि हर धूमकेतु अत्यंत प्राचीन काल में किसी विशाल धूमकेतु के अनगिनत टुकड़ों में से एक होता है। बर्फ जैसा ठंडा यह धूमकेतु जब सूर्य के पास आता है तो उसकी ऊर्जा से ग्लेशियर के उठता है। इसी ऊर्जा के दम पर यह अदना इकलौता आकाश में चमक कर इटलाने लगता है।

इसमें से निकलने वाली गैस एक पूंज का रूप ले लेती है इसलिए इसे पुच्छल तारा भी कहा जाता है। जब यह पहली बार दिखता है तो बहुत चमकता है पर चंद्र दिनों बाद वर्षों के लिए गायब हो जाता है और लोग इसके आगमन और पलायन दोनों को भूल जाते हैं। जरा ध्यान से देखें तो राजनीति के आकाश में भी धूमकेतु नेता आते जाते रहे हैं। वर्तमान में मौजूद हैं और भविष्य में भी आते रहेंगे।

ये नेता किसी स्थिति विशेष, जाति या धर्म विशेष या फिर सामाजिक जटिलताओं का सहारा ले कर यकायक राजनीति के आकाश में उभरते हैं, कुछ लोगों खासकर युवा वर्ग में तीव्र ऊर्जा का संचार करते हैं और फिर इसी आकाश में कहीं गुम हो जाते हैं।

ऐसे नेता राष्ट्रीय स्तर पर भी उभरते हैं परंतु अधिकतर मामलों में राज्य स्तरीय ही होते हैं। राजस्थान में ऐसे एक नेता 1980 के आसपास उभरे थे जिनके बारे में कहा गया था कि बड़े 'फायरब्रैंड' नेता हैं और एक दिन राज्य के सर्वसर्वा पद पर विराजमान होंगे। उस दौर में उनके पीछे युवा समर्थकों का झुंड कतारबद्ध होता था जैसे धूमकेतु के पीछे उसकी पूंज होती है। स्वभाव में आक्रामकता तो थी पर उनका न तो कोई राजनीतिक दर्शन था, न कोई दीर्घ कालिक सोच और न ही किसी तरह की योजना और उसके कार्यान्वयन के लिए बौद्धिक टीम जिसे थिंक टैंक कहा जाता है।

समय के साथ वृहद् भारत से सिमट कर हिन्दू नेता बने, आगे चलकर सिर्फ एक जाति के हुद्दोंगी नेता और फिर मात्र एक दो विधानसभा क्षेत्रों तक सिक्कुड़कर रहने वाले भिक्षु नेता बन गए जिनको भिक्षा भी पूर्णता से न मिल सकी और राजनीति एवं उर्म के आखिरी पड़ाव पर पराजय ही उनकी झोली में आई। दूसरे स्वयंसेवक शेर को अपने ही घर में, अपने ही पूर्व अनुयायी के हाथों शिकस्त मिली। एक अन्य जो उपरोक्त दोनों से प्रेरित हुआ, कानून हाथ में लिया और पराजय के साथ कस्टडी की सलाखों से अपमानित हुआ।

दिल्ली में अरविंद केजरीवाल तेजी से उभरा। देश के साथ विदेशों में भी लोगों की रुचि का विषय बना पर अब गुमनामी की सीढ़ियों की तरफ अग्रसर है। तकरीबन यही हाल मायावती का है और ऐसा कुछ ही दलित नेता चंद्रशेखर का होने वाला है। कॉलेज प्रिंसिपल की मेज को टोकते और उन पर चिल्लाने वाले युवा नेता समय के साथ जातिगत राजनीति की परिधि में सिकुड़ते देखे गए हैं।

इन सब उदाहरणों को देख कर मन में एक सहज जिज्ञासा उठती है कि इतने ऊर्जावान होकर भी ये नेतागण क्यों धूमकेतु की तरह गुम हो जाते हैं या प्रभावहीन हो कर किसी क्षेत्र विशेष तक सिक्कुड़ जाते हैं। मानव स्वभाव और मनोविज्ञान पर आधारित विश्लेषण कुछ रोचक बातें सामने लाता है। इन आक्रामक नेताओं का पदार्पण ज्यादातर भय तथा हुद्दंगबाजी के साथ होता है जिसमें ये युवकों का समूह बना कर समाज और प्रशासन को प्रभावित करते हैं। प्रभाव तो ये डालते हैं पर किसी भी प्रकार की गंभीर जिम्मेदारी से बचने में प्रयासरत नजर आते हैं और हर व्यक्ति को प्रसन्न रखने तथा उसका जीवन बदलने का वादा करते हैं परंतु यह सब

कुछ कैसे होगा, इस सवाल पर आक्रामक हो जाते हैं।

चूंकि ये लोग व्यक्तिवादो होते हैं तो गांव, कस्बे या शहर स्तर पर अपने संगठन में अन्य किसी को उभरने नहीं देते। माना कि बड़ी पार्टियों में भी एक शीर्ष नेता होता है पर स्थानीय नेताओं एवं कार्यकर्ताओं की भी बात सुनी जाती है परंतु धूमकेतु नेता स्वयं के अलावा अन्य किसी सहयोगी की प्रशंसा न तो करता है और न ही सुनता है। वह स्वयं की किसी भी गलती को सुनने और मानने से इनकार करता है बल्कि आरोप, आलोचना, गाली गलतियाँ, मारपीट और अपमान को हथियार के रूप में उपयोग करता है जिसके फलस्वरूप एक बड़ा वर्ग उसका विरोधी बन जाता है जो भयवश जयकारा तो लगा सकता है पर वोट देना बंद करने लगता है। धूमकेतु नेता चंद्रस्थानीय समस्याओं को लेकर आक्रामक होता है परंतु उसके पास कोई स्पष्ट योजना और उसके कार्यान्वित करने के साधनों का अभाव होता है। यही कारण है कि ऐसे नेता अपने लंबे कार्यकाल में भी अपने क्षेत्र में कोई ऐसा सर्वजन हितार्थ काम करना पाने में असफल होते नजर आते हैं जिसकी वजह से उन्हें लंबे समय तक याद किया जा सके। ये लोग भूल जाते हैं कि स्थानीय डॉक्टर, थानेदार या अभियंता पर चिल्लाना ही जन नेता का काम नहीं है। घमंड, गम्पबाजी, तथ्यहीनता और अफसरशाही की प्रताड़ना द्वारा

खबरों में रहने की आदत बन जाती है जिसकी वजह से कोई भी गंभीर योजनाकार इन लोगों के साथ टिक नहीं पाता और इन नेताओं की ऊर्जा का ह्रास होने लगता है। चमकता पुच्छल तारा समय के साथ महज टिमटिमाता नजर आने लगता है। चूंकि ऐसे नेता अत्यधिक मेहनती होते हैं तो इनकी ऊर्जा भी तेजी से कम होने लगती है क्योंकि अपनी पार्टी या इलाके में हर काम इन्हें खुद ही करना पड़ता है। ये लोग इस बात को अनदेखा कर देते हैं कि चाहे प्रजातंत्र हो, राजतंत्र या फिर चाहे अधिनायकवाद हो हर जगह एक मजबूत संगठन ही किसी व्यक्ति को ध्रुव तारा बनाता है।

धूमकेतु का श्रुति निर्माण में कोई योगदान नहीं होता, इनकी कोई जिम्मेदारी नहीं होती, इनके बारे में भय और भ्रंति बनी रहती है तथा लोगों के मन में ये बात बैठती रहती है कि इनकी चमक स्थायी नहीं है परंतु जब तक है तब तक मनोरंजक है, उत्साहजनक भी है। आक्रामक परंतु दिशाहीन युवा कार्यकर्ताओं की भीड़ से घिरे इन आत्मसुख उर्जावान नेताओं के पर कोई गंभीर विचारक पहुंचने का प्रयास कर नहीं करता है। अति नयति प्रारंभिक चमक के बावजूद विलुप्त ही होती है। ऐसा होता रहा है, अभी हो रहा है और आगे होता भी रहेगा। इति!

-डॉ. रामावतार शर्मा,
(चिकित्सक एवं लेखक)

शहरी इलाके में घुसे पैंथर ने युवक व गाय को घायल किया, लोगों में दहशत

हमला करने के बाद एक मकान के बाथरूम में घुसकर बैठो पैंथर

सीकर, (निकल)। शहर के जयपुर रोड स्थित वार्ड नंबर 40 के सीनी नगर इलाके के लोग गुरुवार को करीब छह घंटे तक इलाके में पैंथर की दस्तक के चलते दहशत में रहे। शहर के जयपुर रोड स्थित सैनी नगर में गुरुवार सुबह करीब 9:30 बजे एक मकान के पास पड़े कचरे के नजदीक पैंथर का मूवमेंट लोगों को नजर आया। पैंथर को देखने के बाद जब लोगों ने शोरगुल किया तो पैंथर वहां से दौड़ता हुआ नजदीक ही एक मकान की सीढ़ियों के नजदीक बने बाथरूम में घुसकर बैठ गया।

मकान में घुसने से पहले पैंथर ने एक कारखाने में काम करने वाले युवक निखिल पर भी हमला कर दिया। पैंथर के हमले से युवक गंभीर रूप से घायल हो गया जिसे इलाज के लिए एमके अस्पताल भेजा गया, जहां से युवक को जयपुर रैफर करने की सूचना है। वहीं पैंथर ने सुबह एक गाय पर भी हमला कर दिया। जिससे गाय भी घायल हो गई। पैंथर की सूचना पर सीकर वन विभाग की टीम और उद्योग नगर थाना पुलिस मौके पर पहुंची वन विभाग के



जयपुर से आई वन विभाग की रेस्क्यू टीम ने पैंथर को बेहोशी का इंजेक्शन लगाकर ट्रेकुलाइज किया।

अधिकारियों ने पैंथर को पकड़ने के लिए जयपुर वन विभाग के अधिकारियों को सूचना दी। करीब पांच घंटे बाद जयपुर से वन विभाग की रेस्क्यू टीम पैंथर को

पैंथर की सूचना पर सीकर वन विभाग की टीम और उद्योग नगर थाना पुलिस मौके पर पहुंची

ट्रेकुलाइज कर पकड़ने के लिए सीकर पहुंची। जयपुर से आई वन विभाग की रेस्क्यू टीम ने कड़ी मेहनत के बाद पैंथर को बाथरूम में बंद कर बंदूक से बेहोशी का इंजेक्शन लगाकर ट्रेकुलाइज किया। पैंथर को बेहोशी का इंजेक्शन लगाने के बाद भी करीब डेढ़ घंटे तक वन विभाग की टीम पैंथर के पूरी तरह से बेहोशी का इंतजार करती रही। ट्रेकुलाइज करने के करीब डेढ़ घंटे बाद रेस्क्यू टीम ने पैंथर के पूरी तरह से बेहोशी होने पर संतुष्टि जताते हुए पैंथर को बेहोशी की हालत में बाथरूम से बाहर निकाला और पिंजरे में डालकर रेस्क्यू टीम खाना हो गई।

वन विभाग के अधिकारियों का कहना है कि पैंथर की बेहोशी उतारने के बाद उसे सुरक्षित स्थान पर जंगल में छोड़ा जाएगा। पैंथर की सूचना पर नगर परिषद के निवर्तमान सभापति जीवन खां भी मौके पर पहुंचे और मामले की जानकारी ली। वहीं इलाके में पैंथर होने की सूचना पर बड़ी संख्या में लोगों का हजूम भी मौके पर पहुंच गया। पैंथर को देखने के लिए लोग घंटे तक मकान की छतों व गली में खड़े रेस्क्यू टीम द्वारा पैंथर को बाहर लेने का इंतजार करते रहे। पैंथर के पकड़े जाने के बाद लोगों ने राहत की सांस ली।

जिला वन संरक्षण अधिकारी रामोतर दूधवाल ने मामले में जानकारी देते हुए बताया कि सुबह करीब 10:15 बजे सूचना मिली कि शहर के जयपुर रोड इलाके में पैंथर का मूवमेंट देखा गया है, जिस पर तुरंत जयपुर वन विभाग रेस्क्यू टीम को सूचना देकर बुलाया गया। सूचना पर पहुंची रेस्क्यू टीम ने पैंथर को ट्रेकुलाइज कर बेहोशी किया। अब पैंथर के होश में आने पर उच्च अधिकारियों के दिशा निर्देश अनुसार पैंथर को नेचुरल सुरक्षित स्थान पर छोड़ा जाएगा।

बाबा साहब अम्बेडकर ने संविधान निर्माण के बाद कहा था यह हमारा भ्रम है कि देश एक राष्ट्र है, किन्तु यह सही नहीं है, क्योंकि हमारा देश हजारों जातियों में बंटा हुआ है। अतः हमें स्वीकार करना होगा कि जातिगत जनगणना का कोई औचित्य नहीं है। जातिगत आरक्षण और जनगणना केवल वोट लेने की कुनीति है।

संविधान में अनुच्छेद 334 में यह व्यवस्था की थी कि विधानसभा व लोकसभा के चुनाव में अनुसूचित जातियों और अनुसूचित जनजातियों के लिये स्थानों के आरक्षण की व्यवस्था दी है, किन्तु यह स्पष्ट कर दिया था कि यह आरक्षण 10 वर्ष बाद स्वतः समाप्त हो जायेगा। यह दुर्भाग्य का विषय है कि इस अवधि को प्रत्येक 10 वर्ष के लिये अनाधिकृत रूप में बढ़ा दिया जाता है। इस प्रावधान की वैधानिकता की सर्वोच्च न्यायालय व उच्च न्यायालयों में चुनौती दी गई है किन्तु 20 वर्षों से भी अधिक समय हो चुका है, इनकी सुनवाई नहीं हो पाई है।

वस्तुतः जनगणना पारदर्शी तरीके से करना सम्भव नहीं है, क्योंकि जनगणना के अन्तर्गत सभी जातियों की सामाजिक, आर्थिक व शैक्षणिक स्थिति आंकी जानी अपेक्षित है। निजी व सरकारी दोनों प्रकार के क्षेत्रों का आंकलन होना चाहिये। यह कठिन कार्य है। आरक्षण का लाभ शिक्षा व रोजगार के हेतु होता है, किन्तु जो लोग प्राथमिक व माध्यमिक शिक्षा के स्तर पर नहीं पढ़ पाये हैं, उन्हें तो लाभ नहीं मिलेगा।

यह भी स्पष्ट है कि जो पिछड़े क्रिमिलेयर में आ चुके हैं उन्हें आगे आरक्षण का लाभ नहीं मिलना चाहिये। इन्द्रा साहनी के केस के अनुसार क्रिमिलेयर में आने के बाद आरक्षण चालू रखना सही नहीं है। क्या आम मंत्री, डाक्टर, विधायकों, बड़े व्यापारियों के परिवार आदि को, जिन्होंने आरक्षण का लाभ प्राप्त किया है, उन्हें पिछड़ा मानेंगे? पुराना नगर के केस में सुप्रीम कोर्ट ने यह सिद्धान्त प्रतिपादित किया है कि आरक्षण व्यक्ति को उसी स्थिति में मिलेगा जब वह साबित करेगा कि उसका पिछड़ापन अभी समाप्त नहीं हुआ है। वह अभी भी पिछड़ा ही है।

जातिगत आरक्षण की मांग जातियों में विभाजन पैदा करेगा जिसे आरक्षण नहीं मिलेगा वह विवाद खड़ा करेगा। जिसे राजनैतिक पार्टी आरक्षण दिलायेगी वह वोटों की मांग करेगी ताकि वे चुनाव जीत कर अपने नेता को विधानसभा/लोकसभा में भेज सकें। इस प्रकार वोटों के लालच में यह जनगणना की तथा जातिगत आरक्षण की बात उठाई जा रही है। इससे राजनीति में कदुता बढेगी और देश कभी भी विकास की गति प्राप्त नहीं कर सकेगा। आजादी के 75 वर्षों बाद भी विकास का हाल तो यह है कि आरक्षण प्राप्त करने के उद्देश्य से यह लड़ाई लड़ी जा रही है कि लोग यह कहने में गर्व करते हैं "मैं तुम्हसे अधिक पिछड़ा हूँ।"

आजादी की लड़ाई के बाद हमने अपना संविधान बनाया। पिछड़ों के लिये शिक्षा, नौकरी और विधानसभा/लोकसभा में सीटों का आरक्षण किया। इन आरक्षण से संतुष्ट नहीं होने पर ओबीसी का आरक्षण हुआ। आरक्षण का जाल सब जगह फैला हुआ है। आर्थिक आरक्षण 10 प्रतिशत है यह अनुच्छेद 16(6) के अनुसार है। सुप्रीम कोर्ट ने इसे अन्य आरक्षण से भिन्न माना है।

रिजर्वेशन का उद्देश्य है, सब में समानता (Equality) लाना है। क्या लोगों का पिछड़ापन अभी तक समाप्त नहीं हुआ है? यदि नहीं तो हमने इन 75 वर्षों में शायद कुछ भी विकास नहीं किया। बिहार के अलावा अन्य राज्यों में भी जातिगत आरक्षण की मांग उठ रही है। झारखण्ड, हरियाणा और कर्नाटक में आरक्षण करने का प्रयत्न हो रहा है किन्तु बिहार व हरियाणा के आरक्षण को न्यायालय ने सुनने से इनकार कर दिया। किन्तु आश्चर्य है कि राजनीतिक दल इस बात मांग कर रहे हैं।

लेखक संजीव कौशिक, वरिष्ठ पत्रकार के विचारों से सहमत हैं, उन्होंने एक लेख में लिखा है वह इस प्रकार है:-

"आरक्षण वैशाखी नहीं है, जिसके सहारे जन्द्गी काटली दुखे समय की मांग है कि जातिगत आरक्षण के विषय में आगे की राय तय करने के लिये सभी हित धारकों द्वारा अपने पूर्वाग्रहों को पीछे छोड़, भविष्यन्मुखी नीति का निर्माण किया जावे जिससे सबका साथ, सबका विकास, सबका विश्वास, सबका प्रयास का समान पूरा हो सके।"

आरक्षण का अर्थ है ऐसे उपाय किये जावें जिससे दलितों का पिछड़ापन समाप्त हो और वे साधारण लोगों जैसा समान स्तर समाज में प्राप्त कर सकें। बिहार में जैसा ऊपर कहा है कि जाति जनगणना में एसटी, एएससी, ओबीसी की संख्या में बढोत्तरी हुई है और वे 65 प्रतिशत आरक्षण के अधिकारी अपने को मान रहे हैं। इसका अर्थ है आजादी के 75 वर्षों के बाद इन लोगों का पिछड़ापन समाप्त नहीं हुआ। इन्द्रा साहनी के केस में एसटी, एएससी, ओबीसी का आरक्षण 49.5 प्रतिशत माना था और जनरल कैटेगरी के लोगों की आबादी जिसमें धार्मिक अल्पसंख्यक थे उन्हें 50 प्रतिशत से अधिक माना था। अब यदि पिछड़ों की संख्या बढी है तो बिहार की तरह देश में अन्य स्थानों पर भी आरक्षण 65 प्रतिशत या इससे अधिक हो जावेगा। इसका अर्थ है जातिगत जनगणना में इस तथ्य पर विचार नहीं हुआ कि कितने परसेंट पिछड़े, शिक्षा और नौकरी के कारण अब पिछड़े नहीं रहे। सुप्रीम कोर्ट ने अपने कई निर्णयों में इसे स्पष्ट कर दिया है कि 50 प्रतिशत की सीमा को लांघा नहीं जावेगा। अतः जातिगत जनगणना अथवा आरक्षण को 50 प्रतिशत से अधिक बढाना देश के कानून के विरुद्ध है।

बाबा साहब अम्बेडकर ने संविधान निर्माण के बाद कहा था यह हमारा भ्रम है कि देश एक राष्ट्र है, किन्तु यह सही नहीं है, क्योंकि हमारा देश हजारों जातियों में बंटा हुआ है। अतः हमें स्वीकार करना होगा कि जातिगत जनगणना का कोई औचित्य नहीं है। जातिगत आरक्षण और जनगणना केवल वोट लेने की कुनीति है।

-अतिथि सम्पादक,
पानाचन्द जैन
पूर्व न्यायाधीश, राजस्थान हाई कोर्ट

राशिफल शुक्रवार 29 नवम्बर, 2024



पंडित अनिल शर्मा

मार्गशीर्ष मास, कृष्ण पक्ष, त्रयोदशी तिथि, शुक्रवार, विक्रम संवत् 2081, स्वाती नक्षत्र दिन 10:18 तक, शोभन योग सायं 4:33 तक, वणिज करण प्रातः 8:40 तक, चन्द्रमा शनिवार प्रातः 6:03 से वृश्चिक राशि में संचार करेगा।

ग्रह स्थिति: सूर्य-वृश्चिक, चन्द्रमा-तुला, मंगल-कर्क, बुध-वृश्चिक, गुरु-वृष, शुक-धनु, शनि-कुम्भ, राहु-मीन, केतु-कन्या राशि में।

आज भद्रा प्रातः 8:40 से सायं 9:35 तक रहेगी। आज त्रयोदशी तिथि में वृद्धि हुई है।

श्रेष्ठ चौघाड़िया: चर सूर्योदय से 8:20 तक, लाभ-अमृत 8:20 से 10:57 तक, शुभ 12:15 से 1:33 तक, चर 4:10 से सूर्यास्त तक।

राहूकाल: 10:30 से 12:00 तक। सूर्योदय 7:01, सूर्यास्त 5:29

कार्मिक विभाग ने भी आयु को अस्थिरियों के बायोमेट्रिक सत्यापन का अधिकार दिया

विश्वसनीयता तथा कार्य प्रणाली में मील का पत्थर सिद्ध होगा। राजस्थान लोक सेवा आयोग के अग्रह पर कार्मिक विभाग राजस्थान सरकार द्वारा 8 ई 2024 को इलेक्ट्रॉनिकी एवं सूचना प्रौद्योगिकी मंत्रालय भारत सरकार को

मेघ परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। व्यावसायिक/आर्थिक स्थिति ठीक रहेगी।

वृष स्वास्थ्य संबंधित चिन्ता दूर होगी। अस्त-व्यस्त दिनचर्या में सुधार होगा। विवाहित मामलों से राहत मिल सकती है। व्यावसायिक कार्यों में व्यस्तता अभी यथावत बनी रहेगी। आय में वृद्धि होगी।

मिथुन व्यावसायिक परेशानी अभी यथावत बनी रहेगी। व्यावसायिक खर्चों में अनावश्यक वृद्धि हो सकती है। नौकरीपेशा व्यक्तियों को भागदौड़ रहेगी।

कर्क परिवर्तन के व्यवहार के कारण मन स्थिर हो सकता है। आवश्यक कार्यों के कारण भागदौड़ रहेगी। व्यावसायिक कार्यों के संबंध में संभ्रम रखना ठीक रहेगा। स्वभाव की तेजी पर नियंत्रण रखें।

सिंह व्यावसायिक संपर्क बनेंगे। व्यावसायिक अनुबंध प्राप्त होंगे। व्यावसायिक प्रसिद्धा बढ़ेगी। आर्थिक स्थिति ठीक रहेगी। परिवार में शुभ संदेश प्राप्त होंगे।

कन्या आर्थिक कारणों से अटक हुए कार्य बने लगेगें। अटका हुआ धन प्राप्त होगा। व्यावसायिक वार्ता के लिए एड अच्छा रहेगा। नवीन कार्य योजना का क्रियान्वयन होगा। शुभ कार्य के लिए यात्रा संभव है।

तुला मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक और महत्वपूर्ण कार्य योजनानुसार बने लगेगें। व्यावसायिक/आर्थिक स्थिति ठीक रहेगी।

वृश्चिक घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। परिवार में स्वास्थ्य संबंधित परेशानी हो सकती है।

धनु आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोते से धन प्राप्त होगा। व्यावसायिक यात्रा सफल रहेगी। परिवार में चल रहे मतभेद समाप्त होंगे।

मकर व्यावसायिक कार्यों में आ रही अडचन दूर होने लगेगी। व्यावसायिक कार्य शीघ्रता/सुगमता से बने लगेगें। नवीन कार्यों में उचित सफलता मिलेगी। आर्थिक स्थिति ठीक रहेगी।

कुंभ नवीन कार्य के संबंध में सकारात्मक आवास प्राप्त होगा। अटक हुए कार्य बने लगेगें। व्यावसायिक विवादों से राहत मिल सकती है। आय में वृद्धि होगी। परिवार में उत्सव जैसा माहौल रहेगा।

मीन चन्द्रमा अष्टम भाव में शुभ नहीं है। नवीन कार्य की उल्लाना ठीक रहेगा। आवश्यक कार्यों में विलम्ब हो सकता है। आज बने कार्य बिगड़ सकते हैं। खान-पान के कारण स्वास्थ्य खराब हो सकता है।

ब्रांडेड कंपनी के नकली शैंपू बनाने वाले चार आरोपी गिरफ्तार

पकड़े गए युवक आगरा के रहने वाले हैं और एक होटल में नकली शैंपू तैयार कर रहे थे

अजमेर, (कासं)। पुलिस सदर थाना कोतवाली ने गुरुवार को बड़ी कार्रवाई करते हुए अजमेर में ब्रांडेड कंपनियों के नकली शैंपू बनाने के मामले में चार आरोपियों को गिरफ्तार किया है। पकड़े गए युवक आगरा (उत्तर प्रदेश) के रहने वाले हैं और खाईलैंड मार्केट स्थित एक होटल में नकली शैंपू तैयार कर रहे थे। पुलिस को इस कार्रवाई से दरगाह इलाके और आसपास के भीड़भाड़ वाले बाजारों में नकली शैंपू बेचने का कालाधंधा उजागर हुआ है।



पुलिस ने ब्रांडेड कंपनियों के नकली शैंपू बनाने के मामले में चार आरोपियों को गिरफ्तार किया।

नकली शैंपू बेचकर मुनाफा कमाना था। पुलिस ने होटल पर छापा मारते

हुए इन्हें रांगे थानों गिरफ्तार किया। गिरफ्तारी के दौरान पुलिस ने

आरोपियों के कब्जे से नकली शैंपू के कई डिब्बे बरामद किए। ये सभी

■ गिरफ्तारी के दौरान पुलिस ने आरोपियों के कब्जे से नकली शैंपू के कई डिब्बे बरामद किए

नकली उत्पाद विभिन्न ब्रांडेड कंपनियों के नाम और लेबल के साथ तैयार किए गए थे, ताकि ग्राहकों को आसानी से भ्रमित किया जा सके। पुलिस ने बरामद माल को जब्त कर लिया है और मामले की जांच शुरू कर दी है। पुलिस को प्राथमिक जांच में आरोपियों का नेटवर्क आगरा (उत्तर प्रदेश) से अजमेर तक फैला हुआ था। युवक आगरा से अजमेर आकर स्थानीय बाजारों में नकली शैंपू बेचने का काम करते थे। पुलिस अब इस नेटवर्क के अन्य सदस्यों की तलाश में है और उम्मीद है कि जल्द ही और गिरफ्तारियां हो सकती हैं।

तालाब में ट्रक पलटा, ड्राइवर सहित तीन घायल

अंधेरे में कच्चे रास्ते पर बेकाबू हो गया था ट्रक

पाली, (नि.सं.)। पाली में देर रात को कच्चे रास्ते पर एक ट्रक अस्तुलित होकर तालाब में पलट गया। ट्रक में सवार ड्राइवर सहित तीन जने बड़ी मुश्किल से बाहर निकले। गुरुवार सुबह ट्रक और उसमें रखी बड़ी मशीन को बाहर निकाला गया।



जांचकार के अनुसार पाली के निकट डेंडा गांव रोड का निर्माण कार्य चल रहा है। पीपाइ से डेंडा पंचों की

■ ट्रक और उसमें रखी बड़ी मशीन को क्रेन से बाहर निकाला

प्याऊ के पास स्थित कैम्प में बड़ी मशीन ट्रक में लेकर बीकानेर जिला निवासी 59 वर्षीय ड्राइवर जगदीश पुत्र गोपालनाथ आ रहा था। उसके साथ दो कम्पनी के कर्मचारी भी थे।

मंडली गांव के निकट बुधवार रात करीब एक बजे वे डेंडा की तरफ जाने वाले कच्चे रास्ते से गुजर रहे थे। इस दौरान अचानक ट्रक अस्तुलित हो गया और सड़क किनारे तालाब में पलट गया। हादसे में ट्रक में सवार तीनों लोग घायल हो गए और बड़ी मुश्किल से ट्रक से बाहर निकले और

पाली में कच्चे रास्ते पर ट्रक अस्तुलित होकर तालाब में पलट गया।

खुद की जान बचाई। हादसे की सूचना पर रात को ट्रक को तालाब से निकालने के लिए हाइड्रो और क्रेन भी मौके पर बुलाई गईं, लेकिन अंधेरा होने के कारण उसे निकालने में कामयाब नहीं हो सका। ऐसे में गुरुवार सुबह तालाब में गिरे ट्रक और उसमें लोड की गई मशीन को निकाला जा सका। इस दौरान खासी भीड़ रही।

मामले में मंडल गांव निवासी सामाजिक कार्यकर्ता नटवरसिंह से कहा कि डेंडा रोड बना रही कम्पनी ने निर्माण कार्य के दौरान आने-जाने वाले वाहनों के लिए अलग से वैकल्पिक मार्ग नहीं दिया। ऐसे में वाहन चालकों को कच्चे रास्ते से होकर आना-जाना पड़ रहा है। जिससे हादसे हो रहे हैं।

दुबई से हुए ट्रांजेक्शन मामले में झुंझुनू के जखोड़ा गांव में ईडी की कार्रवाई

झुंझुनू, (नि.सं)। जिले के जखोड़ा गांव में ईडी की कार्रवाई हुई है। कार्रवाई किस मामले में हुई है। यह पुष्पा जानकारी नहीं मिली है। लेकिन दुबई से हुए पैसों के ट्रांजेक्शन को लेकर यह कार्रवाई किए जाने की खबर मिल रही है। जिसके बाद इस कार्रवाई की मनी लॉडिंग के केस से जोड़कर देखा जा रहा है।

■ ग्रामीण डाकसेवक चिरंजीलाल कस्वा के घर पर पहुंची टीम, बेटा जितेंद्र कस्वा ईडी की रडार पर

है कि ग्रामीण डाक सेवक चिरंजीलाल कस्वा का बेटा जितेंद्र कस्वा इंजीनियर है। जिसका दुबई और दिल्ली में कारोबार बताया जा रहा है। जितेंद्र भी पिछले कुछ दिनों से गांव आया हुआ था। ईडी की कार्रवाई की सूचना से सुबह से गांव में सजाटा पसरा हुआ है। ईडी की टीम के साथ आए सीआरपीएफ के जवानों ने घर के अंदर और घर के बाहर पहरा दे रखा है। किसी को भी आने-जाने नहीं

दिया जा रहा है। जांच और पूछताछ के दौरान चिरंजीलाल की पत्नी की तबियत भी खराब हो गई बताई। जिसे भी ईडी की टीम अपने साथ अस्पताल लेकर गई और चिकित्सक से इलाज दिलाकर अपने साथ ही वापिस लाई। यह टीम दिल्ली से आने की सूचना मिल रही है। जिसमें सीआरपीएफ के जवान के अलावा दिल्ली पुलिस की महिला कांस्टेबल समेत करीब 16 सदस्यों के होने की सूचना है। माना जा रहा है कार्रवाई और जांच पूरी होने के बाद ईडी इस मामले का पूरा खुलासा करे। हालांकि अभी तक यह कार्रवाई पूरी तरह से अब तक सवाल बनी हुई है। जितेंद्र कस्वा की सालभर पहले ही शादी हुई थी। गांव में जितेंद्र कस्वा ने शानदार शादी की थी। उसका छोटी भाई

पत्नी ने हथाड़े से पति की हत्या की थी, पत्नी व प्रेमी गिरफ्तार

संग्रामपुरा में खेत पर पानी पिलाते व्यक्ति की हत्या का खुलासा

बांसवाड़ा, (नि.सं)। पुलिस थाना कलिंगरा ने ग्राम संग्रामपुरा में खेत पर पानी पिलाते हुए व्यक्ति की हत्या का खुलासा करते हुए मृतक की पत्नी और उसके प्रेमी को गिरफ्तार कर लिया है। थानाधिकारी विक्रम सिंह ने बताया कि 25 नवंबर को गौतम पुत्र फुला निनामा निवासी संग्रामपुरा ने रिपोर्ट दी कि सुबह लगभग साढ़े तीन बजे उसका लड़का जगदीश अपनी पत्नी सीमा के साथ खेत में पानी पिलाने के लिये गया हुआ था। लगभग साढ़े दस बजे सीमा घर आ गई और जगदीश वहाँ खेतों में पानी पिला रहा था। उसका दूसरा लड़का दिनेश चार बजे जगदीश को देखने गया तो पता चला कि जगदीश के सिर में गहरी चोट लगी है और सिर लहलुहान था उसका शव खेत में चारपाई पर पड़ा था। जिला पुलिस अधीक्षक हर्षवर्धन अग्रवाला ने घटनास्थल का निरीक्षण करते हुए आवश्यक निर्देश दिये। घटना की गंभीरता को देखते हुए एफएसएल एवं एमओबी टीम के साथ ही डॉग स्क्वाड की सहायता ली गयी। पुलिस



पुलिस ने घड़्यंत्र में शामिल प्रेमी को गिरफ्तार किया।

अधीक्षक के निर्देश तथा एसपी राजेश भारद्वाज के निर्देशन व वृत्ताधिकारी संदीप सिंह के निकट पर्यवेक्षण में थाना कलिंगरा की टीम गठित की गयी। इस टीम ने मृतक की पत्नी सीमा को केन्द्र में रखकर मुखबीरी तंत्र तथा मृतक के परिवार के लोगों से पूछताछ की। वहीं सीमा से मनोवैज्ञानिक तरीके से पूछताछ की गयी।

पुलिस टीम ने गहनता से अनुसंधान किया तो पता चला कि मृतक जगदीश की पत्नी सीमा का उसके परिवार के ही महेश पुत्र रमण से प्रेमप्रसंग था जिसके चलते सीमा ने जहरीली दवाई पीकर मरने का प्रयास भी किया था। इधर जगदीश और उसकी पत्नी सीमा में इन संबंधों को लेकर विवाद होते रहते थे। जिसके चलते

सीमा ने अपने प्रेमी महेश के साथ मिलकर जगदीश को रास्ते से हटाने की कई बार योजना बनाई, मगर एक ही परिवार के होने के कारण मौका नहीं मिल पा रहा था। घटना के दो दिन पहले जगदीश की हत्या की योजना बनाई और सीमा ने अपने प्रेमी महेश को गुजरात काम पर भेज दिया, क्योंकि यदि महेश गांव में ही रहता तो उस पर हत्या का संदेह जाता। योजना के मुताबिक सीमा अपने साथ हथौड़ी लेकर गयी और जब जगदीश थककर सो गया तो सीमा ने हथौड़ी से जगदीश के सिर पर पांच-छह वार किये और जब उसे विश्वास हो गया कि जगदीश मर गया है तो वो घर पर आकर सो गयी। रिपोर्ट दर्ज होने के बाद पुलिस ने सीमा के प्रेमी महेश को भी आपराधिक षड़यंत्र में शामिल पाया एवं उसे राजकोट से दस्तवाब कर पूछताछ कर हत्या के आपराधिक षड़यंत्र में गिरफ्तार किया। वहीं घटना में प्रयुक्त हथौड़ा एवं अन्य सामान सीमा की निशादेही से बरामद किया।

बीसलपुर बांध से पानी की चोरी रोकने हेतु अभियान चलाया

देवली, (नि.सं)। बीसलपुर परियोजना के अधिकारियों ने अवेध साईफनों व इंजिन के जरिए पानी चोरी करने के मामले में कार्रवाई शुरू कर दी है। परियोजना के अधिशासी अभियंता मनीष बंसल ने जानकारी में बताया कि इन दिनों किसानों के खेतों में फसल की सिंचाई के लिए बीसलपुर बांध की मुख्य एवं सहायक नहरों पानी छोड़ा जा रहा है। ऐसे में कई किसान अवेध रूप से नहर में साईफनों और इंजन लगाकर नियम विरुद्ध नहर से पानी निकल रहे हैं। जिससे गरीब किसान के खेत को

■ सिंचाई के लिए नहरों में छोड़े गए पानी की चोरी के विरुद्ध कार्रवाई की

अंतर्गत सहायक अभियंता जगदीश मीणा व कनिष्ठ अभियंता द्वारा दारिद्र्य बांध की मुख्य नहर पर कार्यवाही करते हुए नौ अवेध साईफनों तथा 5 इंजन के नोजल जप्त किए गए हैं। इसके अतिरिक्त जगह-जगह नहर में लगाए गए अनेकों अवरोधों को भी हटवाया गया। अधिशासी अभियंता ने बताया कि नहरों से पानी की चोरी को रोकने के लिए यह अभियान आगे भी जारी रहेगा तथा नहर संचालन में व्यवधान उत्पन्न करने वालों के विरुद्ध नियमानुसार कार्यवाही की जाएगी।

54 किलो अवैध डोडा-पोस्ट जब्त

मसूदा, (नि.सं)। मसूदा पुलिस ने अवैध मादक पदार्थ तस्करी के विरुद्ध कार्रवाई करते हुये 54.620 किलोग्राम अवैध डोडा पोस्ट जब्त किया है। वहीं पुलिस ने कार जप्त की है। जांचकार के अनुसार गुरुवार को पुलिस थाना मसूदा गणपत राम उप निरीक्षक से ब्यावर की तरफ तेज गति से जा रही मारुति स्विफ्ट डिजायर कार का पीछा किया तो कर चालक द्वारा पुलिस जीप को पीछे देखकर कर की गति और तेज कर दी थी जिस कारण सरहद देवास में माताजी के मोड़ पर वहां मारुति स्विफ्ट डिजायर कार अनियंत्रित होकर पलटी खाकर खाई में गिर गई तथा तस्करी झाड़ियों का फायदा उठाकर फरार हो गए।

केन्द्राधीक्षकों को प्रशिक्षण दिया

अजमेर, (कासं)। पशु परिचर सीधी भर्ती परीक्षा-2023 के संबंध में गुरुवार को केन्द्राधीक्षकों का प्रशिक्षण आयोजित किया गया। अतिरिक्त जिला कलेक्टर एवं नोडल अधिकारी परीक्षा वन्दना खोरबाल ने बताया कि राजस्थान कर्मचारी चयन बोर्ड द्वारा 1 से 3 दिसम्बर तक दो थारों में पशु परिचर सीधी भर्ती परीक्षा 2023 आयोजित

होगी। इसके सफल, निष्पक्ष एवं सुचिंतित आयोजन के लिए परीक्षा से पूर्व की तैयारियों के संबंध में गुरुवार को जिला कलेक्टर लोक बन्धु की अध्यक्षता में आयोजित बैठक के माध्यम से सम्मत् केन्द्राधीक्षकों को प्रशिक्षण प्रदान किया गया। उन्होंने बताया कि प्रशिक्षण में कलेक्टर लोक बन्धु द्वारा परीक्षा में

परीक्षार्थियों के प्रवेश के समय उचित एचएचएमडी के माध्यम से फ्रिस्किंग किए जाने एवं अभ्यर्थियों को मूल पहचान पत्र से प्रवेश देने के निर्देश दिए गए। राजस्थान कर्मचारी बोर्ड द्वारा इस परीक्षा के संबंध में किए गए नवीन परिवर्तनों एवं नवाचारों से भी केन्द्राधीक्षकों को अवगत कराया गया। परीक्षा कार्य से जुड़े कार्मिकों एवं

अधिकारियों को समुचित ब्रिफिंग कराई गई। उन्होंने बताया कि परीक्षा आयोजन के दौरान किसी भी प्रकार के प्रकरणों एवं अनियमितताओं में स्वयं के स्तर पर निर्णय लेने के स्थान पर सभी प्रकरणों एवं अनियमितताओं को सचिव राजस्थान कर्मचारी बोर्ड अथवा परीक्षा शाखा कलेक्टर कन्दूल रूप के संज्ञान में लाया जाना चाहिए।

मेडिकल कॉलेज के विद्यार्थियों के बीच झगड़ा, एक घायल

डूंगरपुर, (नि.सं)। डूंगरपुर मेडिकल कॉलेज में द्वितीय वर्ष में पढ़ने वाले विद्यार्थियों के बीच झगड़ा हो गया। स्टील की रॉड और कड़े से हमले में एक विद्यार्थी घायल हो गया। गंभीर हालत में विद्यार्थी को आईसीयू में भर्ती करवाया गया है। विद्यार्थी के सिर में 4 टंके आए हैं।



हमले में घायल विद्यार्थी को अस्पताल में भर्ती कराया।

डूंगरपुर मेडिकल कॉलेज अस्पताल में आईसीयू में भर्ती एमबीबीएस द्वितीय वर्ष के विद्यार्थी संजय कुमार सैन ने बताया कि कॉलेज के बाहर निजी हॉस्टल में रहता है। दो दिन पहले उसी के साथ द्वितीय वर्ष में पढ़ने वाले विद्यार्थी ने उसे हॉस्टल में ही रकने की धमकी दी। इसके बाद भावेष चौधरी अपने साथियों के साथ हॉस्टल में आया और हॉस्टल को छत पर चलने के लिए कहा, लेकिन उसने मना कर दिया। इस पर उन्होंने उसके साथ मारपीट की। सीनियर विद्यार्थी ने बीच-बचाव कर छुड़वाया। संजय ने बताया कि मारपीट की वजह से वह डर गया था, जिस वजह से वह कॉलेज जाने के बाद अपने ही दोस्त के साथ कॉलेज के हॉस्टल में रुक गया। मंगलवार रात करीब 11 बजे बाद बिजली गुल होने पर द्वितीय वर्ष के ही उसके साथी मोनिका चौधरी, तुषार चौधरी, रोहित चौधरी और धीरज चौधरी आए। उन्होंने उनके साथ मारपीट शुरू कर दी। उसके सिर पर

स्टील की रॉड और कड़े से हमला किया। जिससे उसके सिर से खून बहने लगा और नीचे गिर पड़ा। हॉस्टल में रहने वाले दूसरे विद्यार्थी ने बीच-बचाव कर छुड़वाया। इसके बाद उसे गंभीर हालत में डूंगरपुर अस्पताल में लेकर आए। आईसीयू में भर्ती कर इलाज शुरू किया। घटना के बाद मेडिकल कॉलेज प्रिंसिपल डॉ. बाल मुरगन भी अस्पताल पहुंचे और विद्यार्थी की हालत के बारे में जानकारी ली। विद्यार्थी ने घटना को लेकर अपने पिता को भी बताया। विद्यार्थी ने बताया कि उसके पिता के आने के बाद ही पुलिस में रिपोर्ट को लेकर कार्रवाई की जाएगी।

महिला ने आत्महत्या की : - उदयपुर शहर के बड़गांव थाना क्षेत्र में विवाहिता ने विवाह वस्तु का सेवन कर आत्महत्या कर ली। पुलिस से प्राप्त जानकारी के अनुसार डांगियों की पंचोली देबारी हॉल ब्राह्मणों की हुन्दर मदद निवासी संतोष पत्नी दिनेश वागरिया ने विवाह वस्तु का सेवन कर आत्महत्या कर ली। इसकी सूचना मिलने पर एसडीएम गिरवा नीरमा विरनोई ने घटना को लेकर का पोस्टमार्टम करवाकर शव परीजनों को सौंप दिया। दिनेश एवं संतोष का पांच माह पूर्व विवाह हुआ था।

स्मार्ट सिटी के साथ अजमेर को बाल विवाह मुक्त जिला बनाने की शुरुआत

27 नवम्बर को भारत सरकार द्वारा बाल विवाह मुक्त भारत अभियान की शुरुआत की गई है

अजमेर, (कासं)। भारत सरकार के द्वारा शुरू किए गए बाल विवाह मुक्त भारत अभियान को समर्थन देते हुए राजस्थान महिला कल्याण मण्डल (चाचियावास) अजमेर ने बाल विवाह के रोकथाम के प्रयासों को और तेज कर दिया है। संस्था निदेशक राकेश कुमार कौशिक ने बताया कि हाल ही में 27 नवम्बर को भारत सरकार के द्वारा बाल विवाह मुक्त भारत अभियान की शुरुआत की गई है। अभियान का उद्घाटन नई दिल्ली के विज्ञान भवन में केंद्रीय महिला एवं बाल विकास मंत्री अनुरूप देवी ने किया है। राजस्थान महिला कल्याण मण्डल (चाचियावास) अजमेर में बाल अधिकारों के संरक्षण के लिए काम कर रहे 250 से भी ज्यादा गैर सरकारी संगठनों के देशव्यापी गठबंधन "जस्ट राइट्स फॉर चिल्ड्रन" (जे.आर.सी.) का सहयोगी संगठन है जो कि देश के 417 जिलों में बाल विवाह की रोकथाम एवं जागरूकता के लिए प्रयासरत है। राजस्थान महिला कल्याण मण्डल के द्वारा भी राज्य के



राजस्थान महिला कल्याण मण्डल (चाचियावास) अजमेर ने प्रयासों को तेज किया।

6 जिलों अजमेर, नागौर, बीकानेर, चुरू, झुंझुनू, तथा डीडवाना-कुचामन आदि में बाल विवाह, बालश्रम एवं बाल यौन शोषण को रोकथाम के लिए कार्य किया जा रहा है। कौशिक ने बताया कि "जस्ट राइट्स फॉर चिल्ड्रन" का सहयोगी संगठन होने के नाते राजस्थान महिला कल्याण मण्डल भी बाल विवाह मुक्त भारत अभियान का भरपूर समर्थन करता है। संस्था का प्रयास रहेगा कि

कोई भी बालिका स्कूल से ड्राॅप आउट नहीं हो क्योंकि ड्राॅप आउट बालिकाओं का बाल विवाह होने की संभावनाएं अधिक रहती है। साथ ही संस्था के द्वारा बाल विवाह की रोकथाम के लिए आगे आने वाली बालिकाओं को कांसेप्शन का उपकरण देकर राज्य स्तर पर सम्मानित कराया जाने का प्रयास भी किया जाएगा। कार्यक्रम उपनिदेशक नानूजाल प्रजापति ने बताया कि अजमेर जिले

में बाल विवाह मुक्त अभियान के समर्थन में जिला प्रशासन के साथ जागरूकता कार्यक्रम से अभियान की शुरुआत करते हुए संस्था के समय 60 गांवों में महिलाओं, युवाओं, जनप्रतिनिधियों, समुदाय के लोगों आदि के साथ कैंडल मार्च निकालकर बाल विवाह को बन्द करने के लिए मण्डरावल्या, फील्ड कोर्डिनेटर योगिता गौड़ तथा मीनू स्कूल एवं सागर कॉलेज की टीम ने सहयोग किया। संस्था की मुख्य कार्यकारी क्षमा

■ 60 गांवों में कैंडल मार्च निकाल बाल विवाह को बंद करने के लिए आवाज बुलन्द की गई एवं जागरूकता का माहौल तैयार किया

आर कौशिक ने बाल विवाह मुक्त भारत की शुरुआत के लिए खुशी जाहिर करते हुए कहा कि "जस्ट राइट्स फॉर चिल्ड्रन" के माध्यम से संस्था के इन प्रयासों को गति मिलेगी साथ ही उन बच्चों को उनका बचपन खुशहाल करने का अवसर प्राप्त होगा जो बाल विवाह की वजह से अंधकारमय भविष्य की ओर जा रहे थे। बाल विवाह के ख़ात्मे में संस्था का ये प्रयास जिला प्रशासन के साथ निरन्तर रहेगा। जागरूकता कार्यक्रम में संस्था की एक्सेस टू जस्टिस टीम के जिला समन्वयक दीपक कुमार जोरम, काउंसिलर ज्योति मण्डरावल्या, फील्ड कोर्डिनेटर योगिता गौड़ तथा मीनू स्कूल एवं सागर कॉलेज की टीम ने सहयोग किया।



क्रश्रभ के लिए पैसा कभी कोई मुद्दा नहीं रहा। हमारे लिए भी पैसा कभी कोई मुद्दा नहीं था। मुझे लगता है कि हम तीनों (किरण मांथो, जिवंदल और पंत) की सोच एक जैसी नहीं थी।'
- पार्थ जिवंदल

दिल्ली कैपिटल्स के सह-मालिक, क्रश्रभ पंत के बारे में बोलते हुए।



आज का खिलाड़ी

मनु भाकर

राष्ट्रदूत हिण्डोल सिटी, 29 नवम्बर, 2024 5

भारत की स्टार निशानबाज और पेरिस ओलंपिक्स 2024 की डबल मेडल विजेता मनु भाकर ने दोबारा ट्रेनिंग शुरू कर दी है। लेकिन उनके फैंस के लिए एक निराशाजक खबर है क्योंकि मनु अगले महीने होने वाली नेशनल चैंपियनशिप का हिस्सा नहीं होंगे। ये पेरिस ओलंपिक्स के बाद ऐसा दूसरा

बड़ा टूर्नामेंट होगा, जिसमें मनु भाकर ने भाग लेने से इनकार कर दिया है। दरअसल, मनु भाकर के कोच जसपाल राणा का कहना है कि मनु भाकर नेशनल चैंपियनशिप में भाग नहीं लेंगे। कोच के मुताबिक मनु को ट्रेनिंग में वापस आए उतना समय नहीं हुआ है।

क्या आप जानते हैं? ... एक टेस्ट मैच की एक पारी में सर्वाधिक 71 रन अतिरिक्त देने का रिकार्ड पाक के तेज गेंदबाजों के नाम है। उन्होंने वेस्टइंडीज के खिलाफ 1987-88 के जार्जटाउन टेस्ट में यह रिकार्ड बनाया।

रविन्द्र व आदित्य की घातक गेंदबाजी से शार्डिंग स्टार क्लब की आसान जीत

जयपुर, 28 नवम्बर। बनीपार्क क्रिकेट क्लब द्वारा आयोजित 51वीं राज्य स्तरीय शर्मा-माधुर क्रिकेट प्रतियोगिता के अन्तर्गत आज नैना क्रिकेट एकेडमी ग्राउण्ड जगतपुरा में खेले गये मुकाबले में शार्डिंग स्टार क्लब ने आदित्य टॉक 16 रन पर 3 विकेट, रविन्द्र खांची 21 रन पर 3 विकेट, हर्ष डांगी 27 रन पर 2 विकेट की घातक गेंदबाजी की बदौलत यूनियन क्रिकेट क्लब को 7 विकेट से हराकर आगले राउण्ड में प्रवेश किया। टॉस जीतकर यूनियन क्रिकेट क्लब ने पहले बल्लेबाजी की लेकिन शिवांजल अग्रवाल 36 रन को छोड़कर कोई भी बल्लेबाज शार्डिंग स्टार क्रिकेट क्लब के गेंदबाजों आदित्य टॉक 16 रन पर 3 विकेट, रविन्द्र खांची 21 रन पर 3 विकेट, हर्ष डांगी 27 रन पर 2 विकेट की घातक गेंदबाजी के समक्ष यूनियन क्रिकेट क्लब का कोई बल्लेबाज नहीं ठीक सका और पूरी टीम 26 ओवर में मात्र 85 रन पर सिमट गयी। जवाबी पारी में शार्डिंग स्टार क्रिकेट क्लब के आदित्य शर्मा 42 रनानाबाद, कृष्ण सुरेका 12 रन तथा विजय मीणा 10 रन के सहयोग से विजय लक्ष्य 16.5 ओवर में 3 विकेट खोकर 87 रन बनाकर हासिल कर लिया और अपनी टीम को 7 विकेट से जीत दिला दी। इस मैच का मैन ऑफ द मैच रविन्द्र खांची 21 रन पर 3 विकेट।

अखिल भारतीय एसबीआई इंटर सर्किल बैटमिंटन टूर्नामेंट 2 से

जयपुर, 28 नवम्बर। अखिल भारतीय स्टेट बैंक ऑफ इण्डिया इंटर सर्किल बैटमिंटन टूर्नामेंट का आयोजन 2 से 5 दिसम्बर होगा। सर्किल वेलफेयर कमेटी के सचिव विनोद तेंवर ने बताया की यहाँ सवाई मानसिंह स्टेडियम स्थित बैटमिंटन हॉल में होने वाली प्रतियोगिता में स्टेट बैंक की सभी 17 सर्किल टीमों भाग लेंगी। प्रतियोगिता में राष्ट्रीय और अन्तरराष्ट्रीय स्तर के खिलाड़ी भी भाग लेंगे। उन्होंने बताया कि टूर्नामेंट के दौरान पुरुष एवं महिला एकल, युगल और टीम इवेंट के मुकाबले होंगे। प्रतियोगिता में करीब 175 खिलाड़ी भाग लेंगे। प्रतियोगिता का उद्घाटन 02 दिसम्बर को सुबह होगा तथा समापन समारोह 05 दिसम्बर को होगा।

प्रियुश हॉस्पिटल एवं माया आई हॉस्पिटल सेमीफाइनल में

जयपुर, 28 नवम्बर। लीग आयोजन सचिव डॉ हनुमान खोजा ने बताया कि आज विभिन्न वर्गों में लीग मैच सम्पन्न हुए। किड्स वर्ग में लीग मैच की समाप्ति पर प्रियुश पैथर्स, माया आई हॉस्पिटल मास्टर्स, कॉकरिया फाइटर्स और ई आई आर सी सेमीफाइनल में पहुंचे। सेमीफाइनल मैच 30 नवंबर को खेले जाएंगे। प्रियुश पैथर्स का मुकाबला माया आई हॉस्पिटल से और कॉकरिया फाइटर्स का मुकाबला ई आई आर सी के बीच होगा। लीग कॉर्डिनेटर डॉ सुधांशु शर्मा ने बताया कि महिला वर्ग में खेले गए लीग मैचों में स्पेक्ट्रा इमेजिंग ने पाथोस्कोप रेडर्स को 3-2 से हराया। शुभम डायनोस्टिक ने एक्सल केअर को 3-2 से हराया। संभव डायनोस्टिक ने जे एफ एम आर सी को 4-1 से हराया। शुभम डायनोस्टिक ने जे एफ एम आर सी को 3-0 से हराया। संभव डायनोस्टिक ने एक्सल केअर को भी 3-0 से हराया। लीग मैचों की समाप्ति पर गुप से प्रियंका हॉस्पिटल और स्पेक्ट्रा इमेजिंग तथा गुप से शुभम केअर एवं संभव डायनोस्टिक सेमीफाइनल में पहुंचे। सेमीफाइनल में प्रियंका हॉस्पिटल का मुकाबला संभव डायनोस्टिक से और स्पेक्ट्रा इमेजिंग का मुकाबला शुभम डायनोस्टिक से होगा। लीग कॉर्डिनेटर दिलीप गुप्ता ने बताया कि वरिष्ठ वर्ग में सोमानी हॉस्पिटल ने अग्रवाल हॉस्पिटल पर 2-1 से जीत हासिल की। वरिष्ठ वर्ग में समाप्त हुए लीग मैचों की समाप्ति के बाद गुप से रावत आई हॉस्पिटल एवं जयपुर न्यूक्लियर इमेजिंग, गुप से एच सी जी हॉस्पिटल एवं कैन्सर केअर क्लिनिक, गुप से मेडिसा रॉयल्स एवं यूरोशूटर्स तथा गुप से फ्लो केअर डायनोस्टिक एवं एन एच बी एच क्वार्टर फाइनल में पहुंचे। क्वार्टर फाइनल मुकाबले 29 को खेले जायेंगे।

भारतीय जीवन बीमा निगम खेलकूद प्रतियोगिता के फाइनल मुकाबले व समापन समारोह आज



जयपुर, 28 नवम्बर। भारतीय जीवन बीमा निगम की अखिल भारतीय खेलकूद प्रतियोगिता के एथलेटिक्स की विभिन्न स्पर्धाएं सम्पन्न हुईं। जिनके परिणाम इस प्रकार रहे। पुरुष वर्ग में जॉ नाना सार अखर ने 58.33 मीटर फैंक क प्रथम स्थान प्राप्त किया। महिला वर्ग में सोनम ने 55.20 मीटर फैंक प्रथम स्थान प्राप्त किया। बालाक प्रतियोगिता फैंक प्रतियोगिता पुरुष वर्ग में जितेंद्र सिंह ने 58.30 मीटर व महिला वर्ग में सहेजानी ने 44.30 मीटर भाला फैंक कर खिताब अपने

टीम इंडिया से मिले ऑस्ट्रेलिया के प्रधानमंत्री, कोहली के पर्थ टेस्ट शतक की तारीफ की



सोशल मीडिया पर वायरल हो रहा है, जिसमें पीएम एंथोनी अल्बानीज भारतीय पेसर जसप्रीत बुमराह, विराट कोहली और

अल्बानीज ने विराट को देखा तो उनसे हाथ मिलाया और हाल चाल पूछा। इसके बाद ऑस्ट्रेलियाई पीएम बोले कि, पर्थ में आपने शानदार सेंचुरी जड़ी। मानो उस समय हम पर्याप्त कष्ट नहीं झेल रहे थे। ये वाकई में शानदार था। इस पर विराट कहते हैं कि आप इसमें मसाला लगा रहे हैं। कोहली ने पर्थ में अपने टेस्ट करियर की 30वीं सेंचुरी ठोकी और इंटरनेशनल क्रिकेट में 81वां शतक जड़ा। वहीं प्रोफेशनल क्रिकेट में उनके शतकों की संख्या 100 हो चुकी है। वे दूसरे ऐसे बल्लेबाज हैं जिन्होंने ये मुकाम प्रतिस्पर्धी क्रिकेट में हासिल किया है। सचिन तेंदुलकर एकमात्र बल्लेबाज हैं जिन्होंने प्रोफेशनल क्रिकेट में 100 से ज्यादा शतक जड़े हैं।

राष्ट्रीय ग्रेपलिंग प्रतियोगिता में राजस्थान के 17 खिलाड़ियों ने जीता स्वर्ण पदक

जयपुर, 28 नवम्बर। जम्मू कश्मीर में जम्मू यूनिवर्सिटी जिम्नेजियम हॉल में 24 से 26 नवंबर को आयोजित राष्ट्रीय जूनियर ग्रेपलिंग चैंपियनशिप आयोजित हुई जिसमें राजस्थान से 26 खिलाड़ियों ने ग्रेपलिंग प्रतियोगिता में भाग लिया। ग्रेपलिंग एसोसिएशन ऑफ राजस्थान के अध्यक्ष संजय सिंह शेखावत व सचिव महेश कायथ ने बताया कि राजस्थान के खिलाड़ियों ने गी और नींग दोनों इवेंट में 17 गोल्ड मेडल 8 सिल्वर मेडल और 10 ब्रॉज मेडल जीत कर राज्य का नाम रोशन किया है।
स्वर्ण पदक विजेता : ज्योति चौधरी, आरुषि शर्मा, अंकित शर्मा, मानस, पुष्पेंद्र सिंह, वैष्णवी, अरुण स्वामी, काथ्या, अमित, पूजा, बजरंग, साहिल, धीरज, ने स्वर्ण पदक जीते। राजस्थान टीम के कोच सुनील कुमार और टीम मैनेजर जितेंद्र कुमावत रहे। खिलाड़ियों को मुख्य संरक्षक जगदीश प्रसाद शर्मा, ग्रेपलिंग फेडरेशन ऑफ इंडिया के सीनियर वाईस प्रेसिडेंट महेश कायथ और एसोसिएशन के पदाधिकारियों ने मेडल जीतकर आने पर सम्मानित किया।

पीसीबी चेयरमैन मोहसिन नकवी का बयान भारत में खेले पाकिस्तान टीम लेकिन भारत पाक में खेलने से इंकार करे, यह मंजूर नहीं

नई दिल्ली, 28 नवम्बर। पाकिस्तान में हालात ठीक नहीं हैं लेकिन पाकिस्तान क्रिकेट बोर्ड की अकड़ कम होने ने नाम नहीं ले रही है। पाकिस्तान क्रिकेट बोर्ड यानी पीसीबी के चेयरमैन मोहसिन नकवी ने 2025 आईसीसी चैंपियंस ट्रॉफी की मेजबानी के लिए पाकिस्तान के अडिग रुख पर जोर दिया। उन्होंने भारत की तुलना में अपनी टीम के निष्पक्ष व्यवहार पर जोर दिया। उन्होंने कहा कि ये बात स्वीकार नहीं है कि पाकिस्तान की टीम भारत जाए और भारतीय टीम पाकिस्तान न आए। लाहौर के गद्दाफी स्टेडियम में चैंपियंस ट्रॉफी से पहले यहां की तैयारियों का जायजा लेने पहुंचे मोहसिन नकवी ने प्रेस कॉन्फ्रेंस की। वहीं पाकिस्तान की टीम टी20 वर्ल्ड कप के लिए 2016 में और वनडे वर्ल्ड कप के लिए 2023 में भारत आ चुकी है लेकिन भारत ने पिछले करीब 15 साल में एक

भी दौरा पाकिस्तान का नहीं किया है। मोहसिन नकवी ने कहा कि स्वीकार्य नहीं है कि पाकिस्तान भारत में खेले, लेकिन भारत पाकिस्तान में खेलने से इनकार करे। उन्होंने कहा कि, हमारा स्टॉस क्लियर है मैं वादा करता हूँ कि हम पाकिस्तान क्रिकेट के लिए सबसे अच्छा काम करेंगे। मैं लगातार आईसीसी चैयरमैन के संपर्क में हूँ और मेरी टीम उनसे लगातार बात कर रही है। हम अभी भी अपने रुख में स्पष्ट हैं कि ये स्वीकार्य नहीं है कि हम भारत में


पिंक बॉल टेस्ट में ब्यू वेबस्टर की हुई ऑस्ट्रेलियाई टीम में एंट्री

एडिलेड, 28 नवम्बर। एडिलेड में होने वाले बॉर्डर-गावस्कर ट्रॉफी में दूसरे टेस्ट में ऑस्ट्रेलियाई टीम में ब्यू वेबस्टर की एंट्री हुई है। दरअसल, मौजूदा ऑलराउंडर मिचेल मार्श की फिटनेस संबंधी चिंताओं के कारण ऑस्ट्रेलिया ने वेबस्टर को टीम में शामिल किया है। तस्मानियाई खिलाड़ी को पहली बार अंतरराष्ट्रीय टीम में शामिल किया गया है। हालांकि, इससे पहले टीम के हेड कोच एंड्रयू मैकडोनाल्ड ने दावा किया था कि मेजबान टीम 6 दिसंबर से शुरू होने वाले डे-नाइट टेस्ट के लिए 13 सदस्यीय टीम में कोई बदलाव नहीं करेगी। 33 साल के मिचेल मार्श को पर्थ में सीरीज के पहले मैच के बाद चोट लगी थी। उन्होंने ऑस्ट्रेलिया में 17 ओवर फेंके थे। पर्थ टेस्ट में भारत ने ऑस्ट्रेलिया को 29.5 रन से हराया था। तस्मानिया के होबार्ट में एक दिसंबर 1993 में जन्में ब्यू वेबस्टर का घरेलू क्रिकेट में रिकॉर्ड बेहतरीन है। उन्होंने अब तक 93 फर्स्ट क्लास, 54 लिस्ट ए और 89 टी20 मैच खेले हैं।

पाकिस्तान ने जिम्बाब्वे को 99 रनों से हराया और सीरीज जीती

बुलावायो, 28 नवम्बर। कामरान गुलाम (103) की शतकीय और अब्दुल्लाह शफीक (50) की अर्धशतकीय पारियों के बाद गेंदबाजों के शानदार प्रदर्शन की बदौलत पाकिस्तान ने गुव्वार को तीसरे एकदिवसीय मुकाबले में जिम्बाब्वे को 99 रनों से शिकस्त दी। इसी के साथ पाकिस्तान ने तीन मैचों की सीरीज 2-1 से जीत ली है।
304 रनों के लक्ष्य का पीछा करने उतरी जिम्बाब्वे की शुरुआत अच्छी नहीं रही और उसने 10 के स्कोर पर अपने दो विकेट गवां दिये। जॉयलॉर्ड गंबी (पांच) और डियोनो मेयर्स (चार) रन बनाकर आउट हुये। कप्तान क्रेग र्विन ने टीम के लिये सर्वाधिक (51) रनों की पारी खेली। उन्होंने अपनी पारी में पांच चौके और एक छक्का लगाया। तड़िवनाशे मारुमानी (24), शॉन विलियम्स (24), सिस्केर राजा (16), क्लाइव मडंडे (20), फराज अकरम (5) और रिचर्ड

डी गुकेश का बेहतरीन प्रदर्शन, लिरेन को मात देकर जीती तीसरी बाजी



गुकेश विश्व खिताब के लिए सबसे कम उम्र के दावेदार हैं और वह विश्वनाथ आनंद के बाद यह खिताब जीतने वाले पहले भारतीय बनने की कोशिश कर रहे हैं। आनंद ने अपने शानदार करियर में पांच बार यह खिताब अपने नाम किया है।

नई दिल्ली, 28 नवम्बर। भारत के युवा शतरंज खिलाड़ी डी गुकेश विश्व शतरंज चैंपियनशिप में एक दिन के विश्राम के बाद शुक्रवार को चौथी बाजी के लिए जब चीन के डिंग लिरेन के खिलाफ चुनौती पैदा करेंगे तो 14 बाजियों वाले इस मुकाबले की तीसरी बाजी में मिली जीत से उनका मनोबल बढ़ा हुआ होगा। 18 वर्षीय उरणमयी माये (प.क्षेत्र) ने रिपुदमा को 3-0 से हराया। डी गुकेश विश्व खिताब के लिए सबसे कम उम्र के दावेदार हैं और वह विश्वनाथ आनंद के बाद यह खिताब जीतने वाले पहले भारतीय बनने की कोशिश कर रहे हैं। आनंद ने अपने शानदार करियर में पांच बार यह खिताब अपने नाम किया है।



पिंक सिटी में हुई पिंक बॉल वाले वर्ल्ड टेनिस बॉल प्रीमियर लीग टी-10 की लॉचिंग

जयपुर, 28 नवम्बर। टेनिस बॉल क्रिकेट के नए युग की शुरुआत करते हुए विश्व टेनिस बॉल प्रीमियर लीग (डब्ल्यूटीपीएल) टी10 को आधिकारिक तौर पर गुरुवार को जयपुर मैरियट होटल में एक भव्य कार्यक्रम के दौरान लॉन्च किया गया। 60 बॉल वाले इस टूर्नामेंट में 10 टीमों में एक दूसरे से प्रतिस्पर्धा करती नजर आएंगीं। डब्ल्यूटीपीएल का मुख्य उद्देश्य टेनिस बॉल क्रिकेट में क्रांति लाने के साथ ही 60 शहरों में टूराल के माध्यम से देश भर में शीर्ष प्रतिभाओं को खोज करना है। डब्ल्यूटीपीएल लॉन्च इवेंट में संजय नाइक (उपाध्यक्ष, मुंबई क्रिकेट एसोसिएशन), आकाश चोपड़ा (पूर्व क्रिकेटर और प्रसिद्ध कमेंटेटर), निखिल चोपड़ा (पूर्व क्रिकेटर और प्रसिद्ध कमेंटेटर), पूर्व भारतीय क्रिकेटर परचिवर अवाना, अनिल चौधरी (अंतरराष्ट्रीय अंपायर और प्रसिद्ध कमेंटेटर), और जयवीर शाह (आयुक्त, सौराष्ट्र प्रीमियर लीग) जैसे कई दिग्गज उपस्थित रहे। डब्ल्यूटीपीएल टी10 की स्थापना टेनिस बाल क्रिकेट को एक नए नजरिए से देखने वाले एक प्रतिष्ठित उद्यमी गौरव सचदेवा, दत्ता, रियल एस्टेट और निर्यात में 18 वर्ष से अधिक की विशेषज्ञता रखने वाले वाले उद्यमी रोहित वावरी व क्रिकेट में 25 वर्षों से अधिक का अनुभव रखने वाले प्रथम श्रेणी क्रिकेटर राबिन चौधरी ने मिलकर की है। मैदान पर लोगों को अपनी कमेंट्री का कायल बना देने वाले आकाश चोपड़ा ने भी अपने विचार साझा करते हुए कहा, "टेनिस बॉल क्रिकेट में ऐसे प्रोपेटर मौजूद हैं जो आपको आश्चर्यचकित कर देते हैं। उनमें प्रतिभा का ऐसा भंडार है कि यदि आप उन बच्चों को पेशेवर क्रिकेटर्स के सामने मूल क्रिकेट गेंद से भी खिलाएँ तो वे उन्हें भी हराने का दम खम रखते हैं। क्रिकेट का विकास होना चाहिए और टेनिस बॉल क्रिकेट हर किसी को अवसर प्रदान करता है।"



श्रीलंका ने द. अफ्रीका को 191 रन पर समेटा

डरबन, 28 नवम्बर। लाहिरू कुमारा और असिता फर्नांडो (तीन-तीन) विकेट की शानदार गेंदबाजी की बदौलत श्रीलंका ने दक्षिण अफ्रीका को 191 के स्कोर पर डेर कर दिया। आया जहां दक्षिण अफ्रीका ने कल के चार विकेट पर 80 रन से आगे खेलना शुरू किया। अभी टीम के स्कोर में तीन रन का अज्ञाता हुआ था कि लाहिरू कुमारा ने काइल वेंरेन (9) को पगबाधा कर पवेलियन भेज दिया। इसके बाद 85 के स्कोर पर वियाना मूट्टर (नाबाद 9) रन पर रिटाउट हो गये। मार्क यानसन (13), गेराल्ड कोएजी (एक) रन बनाकर आउट हुये। उस समय टीम का स्कोर सात विकेट पर 117 रन था। ऐसे संकट के समय केशव महाराज ने कप्तान टेम्बा बावुमा के साथ पारी को संभालने का प्रयास किया। केशव महाराज ने 35 गेंदों में तीन चौके और एक छक्का लगाते हुये (35) रनों की पारी खेली। तीव्र विकेट के रूप में टेम्बा बावुमा को असिता फर्नांडो ने आउट किया। टेम्बा बावुमा ने 117 गेंदों में नौ चौके और एक छक्का लगाते हुए (70) रनों की पारी खेली और अपनी टीम को सम्मानजनक स्कोर तक पहुंचा। कगिसो रवाडा (15) रन बनाकर पवेलियन भेज दिया। इसके बाद टीम 49.4 ओवर में 191 रन पर सिमट गई। श्रीलंका की ओर लाहिरू कुमारा और असिता फर्नांडो ने तीन-तीन विकेट लिये। विश्वा फर्नांडो और प्रभात जयसूर्या ने दो-दो बल्लेबाजों को आउट किया।

भारतीय हॉकी टीम के खिलाड़ी अभिषेक का बयान पढ़ाई से बचने के लिए उठाई हॉकी

नई दिल्ली, 28 नवम्बर। ओलंपिक कांस्य पदक विजेता फारवर्ड अभिषेक ने पढ़ाई से बचने के लिए हॉकी खेलना शुरू किया था लेकिन उन्हें इस फैसले पर कभी पछतावा नहीं हुआ था। उन्होंने इस खेल से उठे पहचान, "स्टारडम" और वह सब कुछ दिया जो वह जिंदगी में पाना चाहते थे। अभिषेक ने हालांकि पत्राचार के माध्यम से अपनी स्नातक की पढ़ाई पूरी करने में कामयाबी हासिल की, लेकिन इस खिलाड़ी को पता था कि हमेशा से पता था कि खेल से उन्हें बेहतर उद्देश्य मिलेगा। पेरिस ओलंपिक में भारत के कांस्य पदक जीतने के अभियान में अहम योगदान निभाने वाले अभिषेक ने "पीटीआई-भाषा" को दिये साक्षात्कार में कहा, "मैंने 11 या 12 साल की उम्र में हॉकी खेलना शुरू किया था। सोनीपत में इसके अलावा मेरे पास कोई और विकल्प नहीं था।" उन्होंने कहा, "मेरा एक दोस्त हॉकी खेलने के लिए काफी यात्रा करता था। मुझमें कभी पढ़ाई करने का धैर्य नहीं था और जब मैंने देखा कि मेरे दोस्त को हॉकी में व्यस्त होने के कारण स्कूल कम आना होता है, तो मैंने सोचा कि अगर मैं भी हॉकी खेलना शुरू कर दूँ तो मैं भी ऐसा ही कर सकता हूँ।" हांगकॉन्ग एशियाई खेलों में स्वर्ण पदक जीतने वाली भारतीय टीम के इस सदस्य ने कहा कि वह पुर्तगाल के दिग्गज फुटबॉल खिलाड़ी क्रिस्टियानो रोनाल्डो और उनके साथ करने के तरीके के बड़े प्रशंसक हैं। उन्होंने कहा, "मैं रोनाल्डो का बहुत बड़ा प्रशंसक हूँ। उनके मैदान के बाहर की दिनचर्या, उनका अनुशासन, खान-पान की आदतें... मैं उनके वीडियो देखता हूँ और उनका (आदतों को) अपनी दिनचर्या में शामिल करने की कोशिश करता हूँ।" अभिषेक ने कहा कि उनका लक्ष्य हॉकी स्पर्ध पदक जीतना है। उन्होंने कहा, "मेरा लक्ष्य भारतीय हॉकी के स्वर्ण युग को पुनर्जीवित करना है।"

